

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಗುರುಪವನಪುರಾಧೀಶಾಯ ಶ್ರೀಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರೇಃ ಕೃತಿಷು  
|| ಶ್ರೀಮನ್ನಾರಾಯಣೀಯೇ ಚತುರ್ನವತಿತಮಂ ದಶಕಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುರ್ನವತಿತಮಂ ದಶಕಂ ||

ತತ್ತ್ವಜ್ಞಾನೋತ್ಪತ್ತಿಪ್ರಕಾರವರ್ಣನಂ, ಬಂಧಮೋಕ್ಷಸ್ವರೂಪವರ್ಣನಂ,

ಭಕ್ತಿಪ್ರಾರ್ಥನಾವರ್ಣನಂ ಚ

ಶುದ್ಧಾ ನಿಷ್ಕಾಮಧರ್ಮೈಃ ಪ್ರವರಗುರುಗಿರಾ

ತತ್ತ್ವರೂಪಂ ಪರಂ ತೇ

ಶುದ್ಧಂ ದೇಹೇಂದ್ರಿಯಾದಿವ್ಯಪಗತಮಖಿಲ -

ವ್ಯಾಪ್ತಮಾವೇದಯಂತೇ |

ನಾನಾತ್ವಸ್ಥೌಲ್ಯಕಾರ್ಶ್ಯಾದಿ ತು ಗುಣಜವಪು -

ಸ್ಸಂಗತೋಽಧ್ಯಾಸಿತಂ ತೇ

ವಹ್ನೇರ್ದಾರುಪ್ರಭೇದೇಷ್ಟಿವ ಮಹದಣುತಾ -

ದೀಪ್ತತಾಶಾಂತತಾದಿ || 94.1 ||

ಆಚಾರ್ಯಾಖ್ಯಾಧರಸ್ಥಾರಣಿಸಮನುಮಿಲ -

ಚ್ಛಿಷ್ಯರೂಪೋತ್ತರಾರ -

ಣ್ಯಾವೇಧೋದ್ಭಾಸಿತೇನ ಸ್ಪುಟತರಪರಿಬೋ -

ಧಾಗ್ನಿನಾ ದಹ್ಯಮಾನೇ |

ಕರ್ಮಾಲೀವಾಸನಾತತ್ಕೃತತನುಭುವನ -

ಭ್ರಾಂತಿಕಾಂತಾರಪೂರೇ

ದಾಹ್ಯಾಭಾವೇನ ವಿದ್ಯಾಶಿಖಿನಿ ಚ ವಿರತೇ

ತ್ವನ್ಮಯೀ ಖಲ್ವವಸ್ಥಾ || 94.2 ||

ಏವಂ ತ್ವತ್ಪ್ರಾಪ್ತತೋಽನ್ಯೋ ನಹಿ ಖಲು ನಿಖಿಲ -

ಕ್ಷೇಶಹಾನೇರುಪಾಯೋ

ನೈಕಾಂತಾತ್ಯಂತಿಕಾಸ್ತೇ ಕೃಷಿವದಗದಷಾಡ್ -

ಗುಣ್ಯಷಡ್ಕರ್ಮಯೋಗಾಃ |  
 ದುರ್ವೈಕಲೈರಕಲ್ಯಾ ಅಪಿ ನಿಗಮಪಥಾ -  
 ಸ್ತತ್ಫಲಾನ್ಯಪ್ಯವಾಪ್ತಾ  
 ಮತ್ತಾಸ್ತ್ವಾಂ ವಿಸ್ಮರಂತಃ ಪ್ರಸಜತಿ ಪತನೇ  
 ಯಾಂತ್ಯನಂತಾನ್ ವಿಷಾದಾನ್ || 94.3 ||

ತ್ವಲ್ಲೋಕಾದನ್ಯಲೋಕಃ ಕ್ಷನು ಭಯರಹಿತೋ  
 ಯತ್ ಪರಾರ್ಥದ್ವಯಾಂತೇ  
 ತ್ವದ್ಭೀತಸ್ಸತ್ಯಲೋಕೇಽಪಿ ನ ಸುಖವಸತಿಃ  
 ಪದ್ಮಭೂಃ ಪದ್ಮನಾಭ |  
 ಏವಂ ಭಾವೇ ತ್ವಧರ್ಮಾರ್ಜಿತಬಹುತಮಸಾಂ  
 ಕಾ ಕಥಾ ನಾರಕಾಣಾಂ  
 ತನ್ಮೇ ತ್ವಂ ಲಿಂಧಿ ಬಂಧಂ ವರದ ಕೃಪಣಬ -  
 ಂಧೋ ಕೃಪಾಪೂರಸಿಂಧೋ || 94.4 ||

ಯಾಥಾರ್ಥ್ಯಾತ್ವನ್ಮಯಸ್ಯೈವ ಹಿ ಮಮ ನ ವಿಭೋ  
 ವಸ್ತುತೋ ಬಂಧಮೋಕ್ಷೌ  
 ಮಾಯಾವಿದ್ಯಾತನುಭ್ಯಾಂ ತವ ತು ವಿರಚಿತೌ  
 ಸ್ವಪ್ನಭೋಧೋಪಮೌ ತೌ |  
 ಬದ್ಧೇ ಜೀವದ್ವಿಮುಕ್ತಿಂ ಗತವತಿ ಚ ಭಿದಾ  
 ತಾವತೀ ತಾವದೇಕೋ  
 ಭುಂಕ್ತೇ ದೇಹದ್ರುಮಸ್ಥೋ ವಿಷಯಫಲರಸಾ -  
 ನ್ನಾಪರೋ ನಿರ್ವ್ಯಥಾತ್ಮಾ || 94.5 ||

ಜೀವನ್ಮುಕ್ತತ್ವಮೇವಂವಿಧಮಿತಿ ವಚಸಾ  
 ಕಿಂ ಫಲಂ ದೂರದೂರೇ  
 ತನ್ನಾಮಾಶುದ್ಧಬುದ್ಧೇರ್ನ ಚ ಲಘು ಮನಸ -  
 ಶ್ರೋಧನಂ ಭಕ್ತಿತೋಽನ್ಯತ್ |

ತನೈ ವಿಷ್ಣೋ ಕೃಷೀಷ್ಠಾಸ್ತ್ವಯಿ ಕೃತಸಕಲ -  
 ಪ್ರಾರ್ಪಣಂ ಭಕ್ತಿಭಾರಂ  
 ಯೇನ ಸ್ಯಾಂ ಮಂಕ್ಷು ಕಿಂಚಿದ್ಗುರುವಚನಮಿಲ -  
 ತ್ವತ್ಪ್ರಬೋಧಸ್ತ್ವದಾತ್ಮಾ || 94.6 ||

ಶಬ್ದಬ್ರಹ್ಮಣ್ಯಪೀಹ ಪ್ರಯತಿತಮನಸ -  
 ಸ್ತ್ವಾಂ ನ ಜಾನಂತಿ ಕೇಚಿತ್  
 ಕಷ್ಟಂ ವಂದ್ಯಶ್ರಮಾಸ್ತೇ ಚಿರತರಮಿಹ ಗಾಂ  
 ಬಿಭ್ರತೇ ನಿಷ್ಪ್ರಸೂತಿಂ |  
 ಯಸ್ಯಾಂ ವಿಶ್ವಾಭಿರಾಮಾಸ್ಸಕಲಮಲಹರಾ  
 ದಿವ್ಯಲೀಲಾವತಾರಾಃ  
 ಸಚ್ಚಿತ್ಸಾಂದ್ರಂ ಚ ರೂಪಂ ತವ ನ ನಿಗದಿತಂ  
 ತಾಂ ನ ವಾಚಂ ಭಿಯಾಸಂ || 94.7 ||

ಯೋ ಯಾವಾನ್ ಯಾದೃಶೋ ವಾ ತ್ವಮಿತಿ ಕಿಮಪಿ ನೈ -  
 ವಾವಗಚ್ಛಾಮಿ ಭೂಮ -  
 ನ್ನೇವಂಚಾನನ್ಯಭಾವಸ್ತ್ವದನುಭಜನಮೇ -  
 ವಾದ್ರಿಯೇ ಚೈದ್ಯವೈರಿನ್ |  
 ತ್ವಲ್ಲಿಂಗಾನಾಂ ತ್ವದಂಘ್ರಿಪ್ರಿಯಜನಸದಸಾಂ  
 ದರ್ಶನಸ್ಪರ್ಶನಾದಿ -  
 ಭೂಯಾನ್ಮೇ ತ್ವತ್ಪ್ರಪೂಜಾನತಿನುತಿಗುಣಕ -  
 ಮಾರ್ನುಕೀರ್ತ್ಯಾದರೋಽಪಿ || 94.8 ||

ಯದ್ಯಲ್ಲಭ್ಯೇತ ತತ್ತತ್ವವ ಸಮುಪಹೃತಂ  
 ದೇವ ದಾಸೋಽಸ್ಮಿ ತೇಽಹಂ  
 ತ್ವದ್ಗೋಹೋನ್ಮಾರ್ಜನಾದ್ಯಂ ಭವತು ಮಮ ಮುಹುಃ  
 ಕರ್ಮ ನಿರ್ಮಾಯಮೇವ |  
 ಸೂರ್ಯಾಗ್ನಿಬ್ರಾಹ್ಮಣಾತ್ಮಾದಿಷು ಲಸಿತಚತು -

ಬಾರ್ಹುಮಾರಾಧಯೇ ತ್ವಾಂ  
ತ್ವತ್ಪ್ರೀಮಾದ್ರ್ವತ್ವರೂಪೋ ಮಮ ಸತತಮಭಿ -  
ಷ್ಯಂದತಾಂ ಭಕ್ತಿಯೋಗಃ || 94.9 ||

ಐಕ್ಯಂ ತೇ ದಾನಹೋಮವ್ರತನಿಯಮತಪ -  
ಸ್ಸಾಂಖ್ಯಯೋಗೈರ್ದುರಾಪಂ  
ತ್ವತ್ಸಂಗೇನೈವ ಗೋಪ್ಯಃ ಕಿಲ ಸುಕೃತಿತಮಾಃ  
ಪ್ರಾಪುರಾನಂದಸಾಂದ್ರಂ |  
ಭಕ್ತೇಷ್ಟನೈಷು ಭೂಯಸ್ಸ್ವಪಿ ಬಹುಮನುಷೇ  
ಭಕ್ತಿಮೇವ ತ್ವಮಾಸಾಂ  
ತನ್ನೇ ತ್ವದ್ಭಕ್ತಿಮೇವ ದ್ರಢಯ ಹರ ಗದಾನ್  
ಕೃಷ್ಣ ವಾತಾಲಯೇಶ || 94.10 ||

|| ಇತಿ ಶ್ರೀಮನ್ನಾರಾಯಣೀಯೇ ಚತುರ್ನವತಿತಮಂ ದಶಕಂ ಸಮಾಪ್ತಂ ||